

عدالتی خلع اور فسخ نکاح کی شرعی حیثیت

مسلم انصاح نکاح ایکٹ ۱۹۳۹ء اور مسلم عائلی قوانین کی روشنی میں

مولانا حافظ شفیق الرحمن

موضوع کی اہمیت:

اسلامی خاندان کی ابتداء ”نکاح“ سے ہوتی ہے۔ جس میں منسلک ہو جانے کے بعد ایک مسلمان مرد اور عورت ایک دوسرے کے زندگی بھر کے ساتھی بن جاتے ہیں۔ ان کا باہمی تعلق اس قدر لطیف ہوتا ہے کہ قرآن مجید نے دونوں کو ایک دوسرے کا لباس قرار دیا ہے۔ ”نکاح“ کے ذریعے ان دونوں کے درمیان ایک مقدس رشتہ قائم ہو جاتا ہے۔ ان کے مابین پاکیزہ محبت اور حقیقی الفت پر مبنی ایک عظیم رشتہ معرض وجود میں آ جاتا ہے۔ اور وہ مفادات سے بالاتر ہو کر ایک دوسرے کے دکھ درد کے ساتھی بن جاتے ہیں۔ ان میں سے ایک کی خوشی دوسرے کی خوشی اور ایک کی تکلیف دوسرے کی تکلیف شمار ہوتی ہے۔ وہ ایک دوسرے کے ہمدرد و غم گسار بن کر باہم مل کر زندگی کی گاڑی کو کھینچتے رہتے ہیں۔ مرد اپنی جدوجہد کے ذریعے پیسہ کما کر اپنی اپنی شریک حیات اور اپنے بچوں کی ضرورتوں کا کفیل ہوتا ہے۔ اور بیوی گھر کی امور کی ذمہ دار اپنے خاوند کی خدمت گزار اور اسے سکون فراہم کرنے اور بچوں کی پرورش کرنے جیسے اہم فرائض ادا کرتی ہے۔ تاہم بعض اوقات یہ عظیم رشتہ مکدر ہو جاتا ہے اس میں دراڑیں پڑ جاتی ہیں اور الفت و محبت کی جگہ نفرت و کدورت آ جاتی ہے۔ اور معاملات اس قدر بگڑ جاتے ہیں کہ طلاق تک کی نوبت آ جاتی ہے۔

موجودہ دور میں عائلی حقوق کے حوالہ سے عدالتی طلاق کے جواز و عدم جواز میں ایک بہت بڑا اختلاف موجود ہے۔ آج کل ہمارے معاشرے میں بدقسمتی سے طلاق، خلع اور فسخ نکاح کے واقعات عام ہیں اور ماضی کے تعاقب میں اس میں روز بروز اضافہ ہو رہا ہے۔ اس کی متعدد معاشی، معاشرتی اور نفسیاتی

☆ خاص وہ لفظ ہے جو کسی معلوم معنی یا معلوم معنی کے لئے انفرادی طور پر وضع کیا گیا ہو ☆

وجوہ ہو سکتی ہیں ان من جملہ وجوہ میں سے تخیل اور برداشت کا فقدان بے انتہا مہنگائی، ضروریات زندگی کا عام آدمی کی دسترس سے باہر ہونا، بے روزگاری، نوجوان لڑکے اور لڑکیوں میں تعلیم کا تفاوت، معاشرے کی انتہائی غربت میں تقسیم اور متوسط طبقے کا غیر محسوس انداز میں تحلیل ہوتے چلے جانا، غیر اسلامی و غیر شرعی رسوم کی یلغار عام زندگی میں اور بالخصوص الیکٹرونک پرنٹ میڈیا کے ذریعے نمائش اور معاشی برتری کا غیر معمولی اظہار، نچلے طبقات میں احساس محرومی کا ابھرتا ہوا احساس اور ایک انتقامی جذبے کا ذہنوں میں پیوست ہونا اور اس پر متزاد دینی تعلیم و تربیت اور دینی ماحول و مزاج کا فقدان ہے کیونکہ دین اور تعلیمات نبوی ﷺ سے ہی انسان میں قناعت، شکر نعمت، حقوق کی پاس داری، حفظ مراتب اور اکرام انسانیت کے فضائل پیدا ہوتے ہیں ورنہ مندرجہ بالا عوامل کی کوکھ سے مختلف نفسیاتی عوارض، اخلاقی مفاسد اور سماجی مسائل جنم لیتے ہیں کم ہمت لوگ اپنے آپ کو اور اپنے خاندان کو برباد کر دیتے ہیں اور دینی تربیت سے عاری نسبتاً جبری اور اپنے ساتھ پورے معاشرے کا امن و سکون غارت کرتے ہیں اور انسانی جان و مال اور آبرو کی حرمت کو پامال کرتے ہیں۔

عدالتی طلاق اور فسخ نکاح کے بہت ہی پے چیدہ مسائل ہیں اور ان تمام مسائل کے بارہ میں بہت سے ارباب و دانش و فکر نے اپنے خیالات کا اظہار کیا ہے میری سچی سچی بھی اسی موضوع کی وضاحت میں ہے اس مقالہ میں عدالتی خلع اور فسخ نکاح کے بڑھتے ہوئے واقعات کے اسباب اور ان کا حل قرآن و سنت کی روشنی میں تلاش کرنا اس کے علاوہ اسلام کے قانون طلاق کو قرآن و حدیث کی روشنی میں واضح کرنا اور مختلف ائمہ کے اقوال کی وضاحت اور جدید فقہی مسائل کو بیان کرنا مقصود ہے۔ تاکہ اس کا ناجائز استعمال روکا جاسکے اور اسے اس کی شرعی حدود میں ہی استعمال کیا جاسکے۔ اللہ تعالیٰ سے دعا ہے کہ وہ ہمیں پاکیزہ اور خوشگوار ازدواجی نصیب کرے اور ہم سب کو دنیا و آخرت کی ہر بھلائی عطا کرے۔ آمین

بحث اول: مسلم انفساخ نکاح ایکٹ ۱۹۳۹ء

قانون انفساخ ازدواج مسلمانانِ محریہ ۱۹۳۹ء

(The Dissolution of Muslim Marriages Act, 1939)

یہ قانون ۱۷ مارچ ۱۹۳۹ء کو لاگو ہوا اسے برطانوی مجلس قانون ساز نے منظور کیا۔ یہ قانون اس لیے بنایا گیا تھا تاکہ جو شادیاں قانون شریعت کے تحت منعقد ہوں اور پھر فسخ ہو جائیں ان کے معاملات کو طے کیا جائے۔

دفعات

دفعہ نمبر ۱:

۱۔ اس ایکٹ کا نام قانون برائے انفساخ ازدواج مسلمانانِ مجریہ ۱۹۳۹ء ہے

جسے انگریزی میں (The dissolution of Muslim Marriages Act, 1939) کہا جاتا ہے۔

۲۔ اس کا اطلاق حصہ (بی) کی ریاستوں کے علاوہ کل برطانوی ہند پر ہوگا۔

دفعہ نمبر ۲ نکاح کو فسخ کرنے کے لئے ڈگری حاصل کرنے کی وجوہات:

وہ عورت جس کی شادی شرع اسلام کے مطابق منعقد ہوئی ہو وہ مندرجہ ذیل طریقوں سے نکاح فسخ کرنے کے لئے ڈگری حاصل کر سکتی ہے۔

۱۔ شوہر کا چار سال تک لاپتہ رہنا۔

۲۔ شوہر اگر نفقہ دینے میں کوتاہی کرے۔

۳۔ شوہر کو اگر ۷ سال یا زیادہ کی سزا ہو جائے۔

۴۔ بغیر معقول وجہ کے اگر شوہر تین سال تک حقوق زوجیت ادا نہ کرے۔

۵۔ شوہر شادی کے وقت یا بعد میں مسلسل نامرد رہا ہو۔

۶۔ شوہر اگر دو سال تک پاگل یا جنسی امراض میں مبتلا رہا ہو۔

۷۔ اگر لڑکی کا نکاح اس کے گھر والے اس کی ۱۶ سال سے کم عمر میں کر دیں اور رخصتی نہ ہوئی ہو تو وہ

لڑکی اگر ۱۶ سال کی عمر کو پہنچ گئی ہے اور اپنی شادی کی تین سال سے زیادہ ہوئی ہے تو وہ ۱۸ سال کی عمر کو پہنچنے

سے پہلے پہلے اپنی شادی کی اس صورت میں تین سال سے زیادہ ہوئی ہے اسے اختیار البلوغ یعنی بلوغت کا حق بھی

کہا جاتا ہے۔ ایسی صورت میں لڑکی واضح اظہار یا انکار سے بچپن کے نکاح کو تسلیم یا انکار کر دیتی ہے

اور محض فیملی کورٹ سے اس کی توثیق کرانا ہوتی ہے۔

(نوٹ: یہ حق صرف اسی صورت میں ہے اگر صرف نکاح ہوا ہو اور رخصتی نہ ہوئی ہو)

۸۔ شوہر کے ظلم کی مندرجہ ذیل صورتوں میں بھی بیوی فیملی کورٹ سے تین سال کے نکاح کی ڈگری حاصل کر سکتی

ہیں۔

(الف) زوجہ کے ساتھ بد اخلاقی کے ساتھ پیش آنا۔

☆ قرآن پاک کے خاص پر عمل قطعی طور پر واجب ہوتا ہے ☆

(ب) فاحشہ عورتوں سے تعلق۔

(ج) عورت کو، غیر اخلاقی زندگی گزارنے پر مجبور کرنا۔

(د) عورت کی جائیداد وغیرہ فروخت کرنا۔

(ر) عورت کے مذہبی خیالات پر پابندی لگانا۔

(س) شوہر اگر ایک سے زائد بیویاں رکھتا ہو تو ان کے درمیان قرآن کے اصولوں کے مطابق انصاف نہ کرنا۔

۹۔ شرائطِ فسخِ نکاح

مذکورہ اسباب میں کسی ایک کی بنا پر فسخِ نکاح کے عمل میں آنے کی شرائط حسب ذیل بیان کی جاتی ہیں۔
(الف) مذکورہ سبب نمبر ۱ کی بنا پر عدالت سے جاری کردہ ڈگری اجراء کے چھ ماہ تک غیر مؤثر رہے گی۔ اس اثناء میں اگر شوہر عدالت میں خود آجائے یا اپنی زوجہ کے حقوق زوجیت ادا کرے تو ڈگری عدالت منسوخ کر دے گی۔

(ب) مذکورہ سبب نمبر ۵ کی بنیاد پر عدالت کی ڈگری دینے سے پہلے شوہر کی درخواست پر اسے حکم صادر کرے گی کہ وہ ایک سال کے اندر عدالت کو یہ باور کرائے کہ اس کی نامردی ختم ہوگئی ہے۔ اور اگر وہ کامیابی سے ایسا کرے تو عدالت ڈگری اس کے حق میں دے دیگی۔

اس دفعہ کی وضاحت

۱۔ شوہر کا چار سال تک لاپتہ ہونا:

شوہر اگر چار سال تک لاپتہ ہو تو اس کی بیوی بذریعہ عدالت تینخ نکاح کی ڈگری حاصل کر سکتی ہے۔ چار سالہ غیر موجودگی ایسی ہونی چاہیے کہ شوہر کا اس عرصہ سے کوئی اتا پتہ معلوم نہ ہو۔ عورت تینخ نکاح کے لیے عدالت میں مندرجہ ذیل شرائط کے ساتھ دعویٰ کر سکتی ہے۔

(الف) ہمراہ دعویٰ ان اشخاص کے نام اور پتے دینے ہوں گے جو شوہر کی موت پر اس کے قانونی وارث بن سکتے ہیں۔

(ب) شوہر کے ماموں یا بھائی کوئی اگر ہوں، خواہ وارث نہ بھی ہوں فریق مقدمہ بنایا جائے گا۔ شوہر کی غیر حاضری کی بنا پر عدالت کی جاری کردہ ڈگری تاریخ اجراء سے چھ ماہ بعد

موثر ہوگی۔ تاریخ ڈگری سے چھ ماہ مکمل ہونے تک اگر شوہر واپس آجائے اور اپنے فرائض ادا کرنے کا وعدہ کرے تو ڈگری منسوخ تصور ہوگی۔

۲۔ شوہر اگر نقطہ دینے میں کوتاہی کرے:

دفعہ ۳۲۵ محمدن لاء کے تحت اگر شوہر نے عرصہ دو سال بیوی کو نان و نفقہ دینے میں غفلت کی ہو یا قاصر رہا ہو تو بیوی کو تنسیخ نکاح کی ڈگری حاصل کرنے کا حق ہوگا دفعہ ہذا کے الفاظ یہ ہیں۔

The wife is entitled to obtain a decree for the dissolution of her marriage if the husband has neglected or has failed to provide for maintenance for a period of two years.

بیوی کو نان و نفقہ ادا کرنا شوہر کی شرعی اور قانونی ذمہ داری ہے۔ اعلیٰ عدالتوں نے اکثر فیصلوں کو نان و نفقہ کی ادائیگی شوہر کا فرض لازم قرار دیا ہے۔ عورت نہ صرف نان و نفقہ کی عدم ادائیگی پر تنسیخ نکاح کی ڈگری حاصل کر سکتی ہے بلکہ اگر شوہر کوتاہی کا مرتکب ہوگا تب بھی بیوی کو حق حاصل ہوگا کہ وہ بذریعہ عدالت تنسیخ نکاح کی ڈگری حاصل کر لے۔ خاوند کا یہ عذر بھی قابل قبول نہیں ہوگا کہ وہ بوجہ غربت جیسا کہ ڈھا کہ ہائیکورٹ نے قرار دیا ہے کہ حقوق زوجیت ادا کرنے سے بلاوجہ چھوڑ کر چلی جائے تو خاوند یہ عذر لے سکتا ہے جبکہ کراچی ہائیکورٹ کے مطابق خاوند کا یہ عذر بھی ناقابل قبول ہے۔ نان و نفقہ سے مراد وہ سب چیزیں ہیں جو زندگی بسر کرنے کے لئے ضروری ہیں۔

۳۔ شوہر کا قید ہونا: Imprisonment of Husband

مسلم انفساخ ایکٹ ۱۹۳۹ء ایک مسلم عورت کو یہ چارہ کار بھی فراہم کرتا ہے۔ کہ اگر اس کا خاوند سات سال یا اس سے زیادہ سزا پائے تو بیوی کو حق حاصل ہے کہ وہ بذریعہ عدالت تنسیخ نکاح کی ڈگری حاصل کرے چارہ کار ہذا کی تفصیل دفعہ ۳۲۶ محمدن لاء میں موجود ہے خاوند کو سزا کی صورت میں اس وقت تک فیملی کورٹ تنسیخ نکاح کی ڈگری پاس نہیں کرے گی جب تک سزا اٹیل وغیرہ کے بعد فائل نہ ہو چکی ہو۔

۴۔ شوہر کی نامردی Impotence of Husband

یہ چارہ کار اس لحاظ سے اہم ہے کہ اس نے پہلے سے موجود تمام ضابطوں اور اصولوں کو کسی حد تک بدل

دیا۔ پوری تفصیل دفعہ ۳۲۸ مجٹن لاء کی شرح میں موجود ہے۔ دفعہ ہذا کے تحت:

The wife is entitled to obtain a decree for the dissolution of her marriage if the husband was impotent at the time of the marriage and continues to be so, but before passing a decree on this ground the court is bound, on application by the husband, to make an order requiring the husband, to satisfy the court within the period of one year from the date of such order that he has ceased to be important and if the husband so satisfies the court within such period, on decree can be passed on the ground of his impotence.

”اگر شوہر شادی کے وقت نامرد تھا اور نامرد ہی رہا ہے تو بیوی اپنے نکاح کی تسخیر کے لئے عدالت سے ڈگری حاصل کرنے کی حقدار ہے لیکن ایسی ڈگری صادر کرنے سے قبل عدالت کا فرض ہوتا ہے کہ وہ شوہر کی درخواست پر اسے حکم دے کہ وہ اس حکم سے عرصہ ایک سال کے اندر عدالت کی تسلی کرے کہ وہ نامرد نہیں رہا۔ اگر شوہر اس عرصہ میں عدالت کی تسلی کر دے تو اس کی بنا پر کوئی ڈگری صادر نہیں کی جائے گی۔“

چارہ کار ہذا اگرچہ پہلے موجود تھا لیکن مسلم انفساخ ایکٹ ۱۹۳۹ء میں شامل ہو کر مندرجہ ذیل تبدیلیوں کا باعث بنا۔

۱۔ عورت کے لیے لازم نہ ہے کہ وہ ثابت کرے کہ بوقت نکاح اسے شوہر کی نامردی کا علم نہ تھا۔ قانون ہذا سے پہلے یہ عورت کو ثابت کرنا پڑتا تھا۔

۲۔ مرد کی نامردی کے خاتمے کے لئے ایک سالہ تسلی کا عرصہ لازمی نہیں رہا۔

۳۔ بیوی کے لئے لازم نہ ہے کہ وہ ایک سالہ آزمائشی عرصہ گزرنے کے بعد یہ ثابت کرے کہ اس کا شوہر نامرد نہیں رہا یہ ثابت کرنا مرد کا کام ہے کہ وہ اپنی مردانگی ثابت کرے۔

۴۔ اگر بیوی کو اکثر و بیشتر زد و کوب کرتا ہو۔

۵۔ ظلم یا اپنے رویہ سے بیوی کی زندگی اجیرن کر دے خواہ ایسا سلوک جسمانی بدسلوکی میں نہ آتا ہو۔

۶۔ بدنام عورتوں کی صحبت میں رہتا ہو یا بدنام زندگی بسر کرتا ہو۔

☆ مقید کیا ہے؟ مقید وہ ہے جس میں ذات کے ساتھ صفت کا بھی لحاظ رکھا جاتا ہے ☆

۷۔ بیوی کو غیر اخلاقی زندگی بسر کرنے پر مجبور کرتا ہو۔

۸۔ شوہر اگر بیوی کی جائیداد فروخت کر دے۔

۹۔ بیوی کو اس کی جائیداد استعمال کرنے سے روکے۔

۱۰۔ شوہر مذہبی عقائد میں رکاوٹ بننا ہو۔

۱۱۔ ایک سے زیادہ بیویاں رکھنے کی صورت میں یکساں سلوک نہ کرنے تو بیوی کو حق ہے کہ وہ بذریعہ عدالت تنفیخ نکاح کی ڈگری حاصل کرے۔

مندرجہ وجوہات کے علاوہ بیوی مندرجہ ذیل صورتوں میں بھی تنفیخ نکاح کی ڈگری حاصل کرنے کی حقدار ہوگی۔

۱۔ اگر شوہر بلا جواز عرصہ تین سال سے اپنے ازدواجی فرائض سرانجام نہ دے رہا ہو۔

۲۔ اگر شوہر دو سال سے مخبوط الحواس ہو یا کوڑھ یا کسی دیگر شدید بیماریوں میں مبتلا ہو۔

۳۔ اگر بیوی نکاح کے ہونے سے انکار کرے۔

دفعہ نمبر ۱۳ اور تان کونٹس

(الف) دفعہ نمبر ۲ کی ضمنی دفعہ کے تحت شوہر کے گم ہونے کی صورت میں مقدمہ دائر کرتے وقت مرافعہ میں ان افراد کے نام اور پتے بھی درج کیے جائیں گے جو کہ اس کے فوت ہونے کی صورت میں اس کے وارث قرار پاتے ہیں۔

(ب) ایسے افراد کے نام نوٹس جاری کیا جائے گا۔

(ج) انہیں بھی عذر داری کی اجازت ہوگی۔

دفعہ نمبر ۳

زوجہ کے دائرہ اسلام سے خارج ہونے پر خود بخود اس کا نکاح فسخ نہیں ہوگا البتہ وہ دفعہ نمبر ۲ میں درج شدہ اسباب کی بناء پر ڈگری حاصل کرنے کی مجاز ہوگی لیکن اس دفعہ کا اطلاق اس عورت پر نہیں ہوگا جس نے کسی اور دین کو ترک کر کے اسلام قبول کیا پھر اسلام کو ترک کر کے سابقہ دین اختیار کر لیا۔

دفعہ نمبر ۵

اس ایکٹ کی رو سے اگر عورت نے خود نکاح فسخ کرایا ہو تو اس سے اس کا حق مہر یا کوئی اور شرعی حق

متاثر نہیں ہوتا۔

دفعہ نمبر ۶

اس دفعہ سے شریعت ایکٹ نمبر ۶ دفعہ نمبر ۵ منسوخ کی جاتی ہے۔ ا۔

بحث دوم: مسلم فیملی لاز ۱۹۶۱ء

مسلم عائلی قوانین

مسلم عائلی قوانین سے مراد ایسے قوانین ہیں جو کہ شریعت اسلامیہ کی طرف سے ایک مسلمان خاندان کو عطا کیے گئے ہیں جن کا ماخذ قرآن و سنت ہیں اور اس کے بعد اجماع اور قیاس کو بھی مدنظر رکھتے ہوئے ان کو وضع کیا گیا ہے۔ ان قوانین میں سے وہ قوانین جن کا تعلق فسخ نکاح سے ہے ان کو ذکر کیا جا رہا ہے۔ تاکہ بعد میں عدالتی فسخ نکاح کے قانون کی وضاحت ان کی روشنی میں کی جاسکے۔

مسلم عائلی قوانین کا آرڈیننس نمبر ۸، ۱۹۶۱ء

آرڈیننس ہذا ۱۵ جولائی ۱۹۶۱ء سے نوٹیفیکیشن ایس۔ آر۔ ۶۵ (آر) مطبوعہ پاکستان گزٹ غیر معمولی کے ذریعہ سے ۱۳ جولائی ۱۹۶۱ء سے اطلاق پذیر ہوا اس آرڈیننس کا اطلاق تمام مسلمان شہریوں پر ہوتا ہے چاہے وہ کسی بھی مسلک سے کیوں نہ ہوں تاہم اس آرڈیننس کے دفعہ نمبر ۱ کی ضمنی دفعہ ۲ میں واضح کیا گیا ہے کہ اس آرڈیننس کا اطلاق صرف پاکستان کے مسلمان شہریوں پر ہوگا یہ آرڈیننس سابقاً نافذ العمل کی نوعیت نہیں رکھتا آرڈیننس کی دفعہ ۸ کے احکامات متعلقہ کونسل کا اطلاق آرڈیننس ہذا کے نفاذ سے پہلے دائر کردہ مقدمات پر نہیں ہوتا و وجہ کے خلع حاصل کرنے کا حق ایک قانونی حق ہے۔ اور اس حق پر آئندہ کے قوانین اثر پذیر نہیں ہو سکتے۔

آرڈیننس کا اطلاق اور وسعت

آرڈیننس ہذا کا اصل مقصد طلاق کے بڑھتے ہوئے رجحانات اور ازدواج کی غیر ضروری تعداد کو روکنا ہے آرڈیننس کا اطلاق صرف پاکستان کے باشندگان پر ہوگا اور کسی دیگر ملک کے مسلمانوں پر یہ اثر پذیر نہیں ہوگا۔ عیسائی باشندگان پر بھی اس کا اطلاق نہیں ہوگا اور یہ کہ اگر کسی مسلم شہری کی زوجہ غیر ملک کی ہو اور اسے طلاق دی گئی ہو تو اس صورت میں بھی اس آرڈیننس کا اطلاق نہیں ہوگا۔ اس آرڈیننس کو دوسرے تمام قوانین اور رسم و رواج پر سبقت حاصل ہوگی ایسے قوانین اور رسم

☆ جب غالب رائے کے ساتھ مشترک کے کسی معنی کو ترجیح حاصل ہو جائے تو اس کو موڈل کہتے ہیں۔

درواج چاہے اس آرڈیننس کے متضاد ہی کیوں نہ ہوں۔

اس آرڈیننس کے احکامات اور اس کے تحت وضع کردہ قواعد کے تحت مسلم ازدواج کی رجسٹری اور اندراج کو عمل میں لایا جائے گا۔ اور اگر اندراج نہ کیا گیا ہو تو آرڈیننس اسے باطل قرار نہیں دیتا۔

دفعات آرڈیننس نمبر ۸

مذکورہ بالا آرڈیننس کی وجہ سے قانون شریعت کے بعض اہمیت والے مسائل متاثر ہوئے ہیں۔ ذیل میں اس آرڈیننس کی تمام دفعات جو کہ کل تیرہ ہیں تفصیل سے بیان کی گئی ہیں۔

دفعہ نمبر ۱

(۱) اس آرڈیننس کو مسلم فیملی لاز آرڈیننس ۱۹۶۱ء کہا جائے گا۔

(۲) اس کا نفاذ پاکستان کے تمام شہریوں پر ہوگا چاہے وہ کسی جگہ پر کیوں نہ ہوں

(۳) یہ اس وقت سے نافذ العمل ہوگا جو تاریخ سرکاری گزٹ میں بتائی جائے گی۔

دفعہ نمبر ۲ تاشی کونسل

یہ کونسل چیئرمین اور شوہر اور بیوی کے ایک ایک نمائندہ پر مشتمل ہوگی۔۔

دفعہ نمبر ۳: آرڈیننس کی دوسرے قانون پر فوقیت

شادیوں کے متعلق دوسرے قوانین اس کے علاوہ رسم درواج وغیرہ۔ اس آرڈیننس کو ان تمام پر برتری حاصل ہوگی۔

تاشی کونسل کے بارے میں قانون تاشی مجریہ ۱۹۳۰ء اور ضابطہ دیوانی مجریہ ۱۹۰۸ء کا عدالتیں نفاذ نہیں کر سکیں گی۔

دفعہ نمبر ۴ وراثت

وراثت کے عمل میں آنے سے پہلے ہی اگر مورث کے کسی لڑکے یا لڑکی کی موت ہو جائے تو ایسے لڑکے یا لڑکی کے بچوں کو وہی حصہ ملے گا جو ان کے والدین اگر زندہ ہوتے تو ان کو ملتا۔

دفعہ نمبر ۵: شادیوں کی رجسٹریشن

ہر مسلمان مرد جو کہ شادی کرے گا وہ اس آرڈیننس کے تحت اپنی شادی کی رجسٹریشن کرائے گا۔

دفعہ نمبر ۶: کثرت ازدواج

ایک بیوی کے ہوتے ہوئے دوسری شادی منع کر دی گئی ہے۔ جب تک کہ ثالثی کونسل کے ذریعے سے بیوی کی تحریری اجازت نہ حاصل کر لی گئی ہو۔ جب تک بیوی اجازت نہ دے تب تک رجسٹریشن نہیں ہو سکتی۔

دفعہ نمبر ۷: طلاق

جو شخص اپنی بیوی کو طلاق دینا چاہتا ہے اسے جلد از جلد چیئر مین یونین کونسل کو تحریری درخواست دینی پڑے گی اور اس کی ایک نقل بیوی کو دینی ہوگی خلاف ورزی کی صورت میں سزا کا مستحق ہوگا۔

دفعہ نمبر ۸: طلاق کے علاوہ نکاح کا فسخ ہونا

جب عورت کو طلاق دینے کا حق دے دیا گیا ہو یا فریقین کسی اور طریقے سے طلاق دینا چاہتے ہوں تو پھر بھی ان پر لازم ہے کہ دفعہ نمبر ۷ کی پابندی کریں۔

دفعہ نمبر ۹: نفقہ

۱۔ اگر ایک آدمی اپنی بیوی کو نفقہ دینے میں کوتاہی کرے یا زیادہ بیویوں کی صورت میں مساوات نہ رکھ سکا ہو تو اسی صورت میں بیوی یا بیویاں چیئر مین کو درخواست دے کر نفقہ وغیرہ مقرر کروا سکتی ہیں اور شوہر کو وہ نفقہ وغیرہ دینا پڑے گا۔

۲۔ فریقین اگر چاہیں تو مقررہ فیس ادا کر کے نظر ثانی کی درخواست دے سکتے ہیں۔

۳۔ اگر شوہر کے ذمہ بیوی کی کوئی رقم ہے تو اسے مال کی طرح وصول کیا جائے گا۔

دفعہ نمبر ۱۰: مہر

جب نکاح میں کوئی طریقہ ادائیگی کے متعلق نہ درج کیا گیا ہو تو حق مہر عندالطلب ہی تصور کیا جائے گا۔

دفعہ نمبر ۱۱ قانون بنانے کا اختیار

۱۔ صوبائی حکومت کو اختیار حاصل ہے کہ وہ اس آرڈیننس کو عمل میں لانے کے لئے قانون وضع کر سکتی ہے۔

۲۔ صوبائی حکومت قانون مرتب کرے گی اور ان کی خلاف ورزی کرنے والے کو ایک ماہ قید یا ۲۰۰ روپے جرمانہ کیا جاسکتا ہے۔

۳۔ جو قوانین نہیں گے وہ صوبائی گزٹ میں شامل کئے جائیں گے۔

دفعہ نمبر ۱۲: بچوں کی شادی کی ممانعت

یہ آرڈیننس بچوں کی شادی کی ممانعت کرتا ہے اور (Child Marriage resraint act) کی دفعات میں چودہ کی جگہ عمر سولہ سال تصور کی جائے گی اور مذکورہ قانون کی دفعہ نمبر ۳ کی جگہ ۱۸ سمجھا جائے گا اور اس کی دفعہ ۱۱ حذف سمجھی جائے گی۔

دفعہ نمبر ۱۳

قانون انفساخ ازدواج مسلمانان مجریہ ۱۹۳۹ء کی دفعہ نمبر ۱۱ کے بعد نئی شق ۱۱ درج کی جائے گی۔
خاندان کا مسلم عالمی قوانین کے آرڈیننس مجریہ ۱۹۶۱ء کے تحت ایک مزید بیوی کو آرڈیننس ہذا کی خلاف ورزی کرتے ہوئے نکاح میں ڈال لینا، شق (۱۱) میں لفظ پندرہ کی بجائے سولہ سمجھا جائے گا۔ ۲۔

بعض دفعات کی وضاحت

ثالثی کونسل

یہ کونسل چیئر مین اور شوہر اور بیوی کے ایک ایک نمائندہ پر مشتمل ہوگی۔ چیئر مین کا مطلب یونین کونسل کا چیئر مین ہوگا یا کوئی ایسا نمائندہ جسے حکومت خود اپنی طرف سے مقرر کرے یا یونین کونسل کے ممبران خود اپنے میں سے کسی مسلم ممبر کو اس مقصد کے لیے منتخب کریں لیکن یہ اس صورت میں ہوگا۔ جب چیئر مین کسی بیماری یا کسی اور وجہ سے اپنا کام سرانجام نہ دے سکے۔

شادی سے متعلق دفعہ کی وضاحت

شادیوں کے متعلق دوسرے قوانین اس کے علاوہ رسم و رواج وغیرہ۔ اس آرڈیننس کو ان تمام پر برتری حاصل ہوگی۔ ثالثی کونسل کے بارے میں قانون ثالثی مجریہ ۱۹۳۰ء اور ضابطہ دیوانی مجریہ ۱۹۰۸ء کا عدالتیں نفاذ نہیں کر سکیں گی۔

۱۔ ہر مسلمان مرد جو کہ شادی کرے گا وہ اس آرڈیننس کے تحت اپنی شادی کی رجسٹریشن کرائے گا۔
۲۔ نکاح رجسٹر ارا کو حق حاصل ہوگا کہ وہ نکاح کا بندوبست کرے۔ نکاح رجسٹر ارا خود یونین کونسل کے پاس رجسٹرڈ ہوگا۔ ایک وارڈ میں صرف ایک ہی رجسٹر ارا ہو سکتا ہے۔

۳۔ شادی کرنے والے پر لازم ہے کہ وہ شادی کی اطلاع نکاح رجسٹر ارا کو دے تاکہ اندراج ہو سکے۔

۴۔ شادی کی رجسٹریشن نہ کروانے کی صورت میں تین ماہ قید اور ایک ہزار روپیہ جرمانہ ہو سکتا

ہے۔ یادوں بھی عمل میں آسکتے ہیں۔

نکاح ناموں کے فارموں کی تفصیل، طریقہ اندراج اور فریقین کو نکاح نامے کی نقل دینا اس کے متعلق تمام اصول وضع کیے گئے ہیں۔

ایک شخص فیس ادا کرنے کے بعد فارم جس پر کہ اس کی شادی کا اندراج ہے اس کی نقل لے سکتا ہے۔

دوسری شادی کے بارہ میں اجازت

ایک بیوی کے ہوتے ہوئے دوسری شادی منع کر دی گئی ہے جب تک کہ ثالثی کونسل کے ذریعے سے بیوی کی تحریری اجازت نہ حاصل کر لی گئی ہو۔ اگر بیوی کی باقاعدہ اجازت نہ ہو تب تک رجسٹریشن نہیں ہو سکتی۔

۱۔ دوسری شادی کے لئے چیئر مین کو درخواست دینی پڑے گی اور اس میں یہ بھی بتانا پڑے گا کہ نئی شادی کی کیا وجوہات ہیں اور آیا موجودہ بیوی سے اجازت حاصل کر لی گئی ہے یا نہیں۔

۲۔ چیئر مین درخواست وصول کرنے کے بعد ایک ثالثی کونسل مقرر کرے گا جو کہ فریقین کے نمائندوں پر مشتمل ہوگی اور اگر وجوہات تسلیم کر لی جائیں تو شادی کی اجازت دے دی جائے گی۔

۳۔ ثالثی کونسل وجوہات کو سننے کے بعد اسے باقاعدہ طور پر تحریر کریں گے اور کوئی بھی فریق فیس ادا کر کے نظر ثانی کے لیے درخواست دے سکتا ہے۔ کلکٹر کا فیصلہ اس ضمن میں حتمی ہوگا اور اسے عدالت میں چیلنج نہیں کیا جاسکے گا۔

۴۔ ثالثی کونسل کی منظوری کے بغیر شادی کرنے والے کو پہلی بیوی یا بیویوں کا حق مہر فوراً ادا کرنا ہوگا۔

۵۔ اگر ادائیگی کے لیے مقدمہ ہو جائے تو پھر ایک سال تک کی قید اور ۵ سال تک کی قید ہو سکتی ہے۔

طلاق سے پہلے اطلاع

۱۔ جو شخص اپنی بیوی کو طلاق دینا چاہتا ہے اسے جلد از جلد چیئر مین یونین کونسل کو تحریری درخواست دینی پڑے گی اور اس کی ایک نقل بیوی کو دینی ہوگی۔

۲۔ خلاف ورزی کی صورت میں ایک سال قید یا ۵ ہزار جرمانہ دونوں ہو سکتے ہیں۔

۳۔ چیئر مین کو درخواست دینے کے ۹۰ دن بعد طلاق موثر ہوگی۔

۴۔ درخواست کی وصولی کے تیس دن کے اندر اندر چیئر مین ثالثی کونسل مقرر کرے گا جو کہ صلح کی پوری

کوشش کرے گی۔

۵۔ طلاق کے اعلان کے وقت اگر عورت حاملہ ہو تو طلاق موثر ہونے کی مدت وضع حمل یا ۹۰ دن میں سے جو کم ہوگی۔

۶۔ جس عورت کا نکاح بوجہ طلاق فسخ ہو چکا ہو وہ بغیر دوسری شادی کے اسی شخص کے ساتھ پھر شادی کر سکتی ہے۔ مراد یہ کہ آرڈیننس حلالہ کو اہمیت نہیں دیتا۔

تفخیخ نکاح کی صورت میں قانونی طریقہ کار

مسلم عائلی قوانین آرڈیننس ۱۹۶۱ء مع ترمیم ۲۰۱۵ء کے سیکشن ۷ کے مطابق:

۱۔ کوئی مرد جو اپنی بیوی کو طلاق دینے کی خواہش کرتا ہے تو وہ طلاق کا اعلان جس طرح بھی کرے فوری طور پر ایک تحریری نوٹس چیئر مین اور اس کی ایک کاپی بیوی کو دیگا۔

۲۔ جو کوئی بھی اس سیکشن ۷ کی ذیلی دفعہ ۱ کی خلاف ورزی کریگا اسے ایک سال تک کی سادہ قید یا پانچ ہزار روپے جرمانہ یا یہ دونوں سزائیں اکٹھی بھی ہو سکتی ہیں۔

۳۔ طلاق چیئر مین کو نوٹس دینے کے ۹۰ دن بعد موثر ہوگی (ماسوائے کہ بیوی حاملہ ہو جس کی وضاحت ذیلی دفعہ ۵ میں بیان کی گئی ہے) ۹۰ دن کے اندر اندر طلاق واپس بھی لی جاسکتی ہے۔

۴۔ چیئر مین طلاق کا نوٹس وصول کرنے کے بعد ۳۰ دن کے اندر میاں بیوی میں صلح کروانے کے لئے ایک ثالثی کونسل قائم کریگا اور ثالثی کونسل میاں بیوی کے درمیان صلح کروانے کے لئے ہر ممکن کوشش کریگی۔

۵۔ اگر طلاق دیتے وقت بیوی حاملہ ہو تو یہ طلاق اس وقت تک موثر نہیں ہوگی جب تک بچہ پیدا نہ ہو جائے یا ۹۰ دن پورے نہ ہو جائیں، یعنی ان دونوں میں سے بھی جو بھی مدت بعد میں پوری ہو۔

۶۔ کسی بھی ایسی بیوی جس کی شادی اس طرح ختم ہو گئی ہو کسی اور سے شادی کئے بغیر واپس پہلے خاوند سے شادی کرنے کی ممانعت ہوگی۔ ماسوائے اس صورت کے اس کی پہلے خاوند سے تفخیخ تین بار موثر ہو چکی ہو۔

طلاق کے علاوہ دیگر تفخیخ نکاح کی صورت میں طریقہ کار

مسلم عائلی قوانین آرڈیننس ۱۹۶۱ء مع ترمیم ۲۰۱۵ء کے سیکشن ۸ کے مطابق:

جہاں عورت کو طلاق تفویض کا حق دیا گیا ہو اور اپنے اس حق کے تحت شادی تفخیخ کرنے کی خواہش

کرے، یا دوسری صورتوں میں فریقین اپنی شادی کو تینخ کرنا چاہیں ان پر مسلم عائلی قوانین آرڈیننس ۱۹۶۱ء کے سیکشن (دفعہ) ۷ کے تحت طریقہ کار لاگو ہوگا۔

وضاحت: تینخ نکاح کسی بھی صورت میں ہو اس کا طریقہ کار سیکشن (دفعہ) ۷ کے تحت ہی ہوگا مثلاً ایک نوٹس چیئر مین کو اور اس کی کاپی دلہا یا دلہن کو اور یونین کونسل کا ۹۰ دن کا طریقہ کار تالش کونسل کی کارروائی برائے موثر کئے جانے تینخ نکاح یا صلح فریقین۔

تالش کونسل کی قانونی ذمہ داری و طریقہ کار بابت تینخ نکاح

مسلم عائلی قوانین قواعد ۱۹۶۱ء (Rule 3.b, 5 and 6)

یونین کونسل کی سطح پر تالش کونسل (Arbitration council): مسلم عائلی قوانین قواعد ۱۹۶۱ء کے قاعدہ 3.B اور قاعدہ ۶ کے تحت یونین کونسل ایسے معاملات کے سلجھاؤ کے لئے دونوں فریقین کی طرف سے مقرر کردہ نمائندوں پر مشتمل تالش کونسل مقرر کریگی اور یونین کونسل سے ایک نمائندہ بطور چیئر مین خدمت انجام دے گا اور تالش کونسل کی حسب ضابطہ کارروائی کے بعد حکم نامہ جاری کریگا تالش کونسل کی کارروائی دونوں فریقین کی عزت کو مقدم رکھتے ہوئے عام پبلک سے خفیہ رکھی جائے گی۔

تالش کونسل کے فیصلے ممبران تالش کونسل کی اکثریت سے طے کئے جائیں گے۔

تالش کونسل کا فیصلہ چیئر مین کے دستخط کے بعد فریقین کو مفت مہیا کیا جائے گا۔

کثیرالازدواج کی درخواست اور طلاق کے نوٹس کی یونین کونسل میں وصولی کے بعد چیئر مین کونسل سات دن کے اندر اندر دونوں فریقین کو نوٹس جاری کریگا کہ وہ تالش کونسل کے قیام کے لئے اس نوٹس کو وصول کرنے کے بعد سات دن کے اندر اندر اپنے نمائندے مقرر کریں۔ اگر ایک پارٹی ملک سے باہر ہے تو چیئر مین کا نوٹس ایمبسی کے ذریعے بیرون ملک بھی بھیجا یا جائے گا۔

چیئر مین تالش کونسل کی تنازعہ حیثیت کی صورت میں (Rule 6.A)

مسلم عائلی قوانین قواعد ۱۹۶۱ء کے قاعدہ 6.A کے تحت فریقین کو حق حاصل ہے کہ اگر وہ چیئر مین تالش کونسل کی حیثیت کو چیلنج کر دیں تو وہ کوئی ٹیکر کو درخواست دے کر اسے تبدیل کروا سکتے ہیں۔ جو دونوں فریقوں کو سن کر حسب ضابطہ تحریری حکم کے ذریعہ فیصلہ سنا سکتا ہے۔ ۳۔

حواشی

1. The Dissolution of muslim Marriages Act, 1939

2. Muslim Family law The latest Assault on society

۳۔ نکاح خواں/نکاح رجسٹرار کی قانونی ذمہ داریاں و اختیارات، صفحہ ۴۴، ۴۰، پنجاب کمیشن برائے حقوق خواتین

اسلامی نظریاتی کونسل

ادارہ جاتی پس منظر اور کارکردگی

(۲ جلد)

مؤلف: ڈاکٹر اکرام الحق یسین

ملنے کا پتہ: سیکرٹری اسلامی نظریاتی کونسل

46۔ اتاترک ایونیو سیکٹر 2/5-G اسلام آباد